



చేనేతలో బెండర్ల విధానం రద్దు చేయండి

◆ సిఎం రేవంత్తో ఘనా హైకమిషన్ భేటీ
◆ సిఎంతో భేటీ అయిన టాటా ఏరో స్పెక్టర్ లిమిటెడ్ ఎండ్ టీమ్ రెఫిల్

హైదరాబాద్, (విజన్ ప్రభ) ఏప్రిల్ 9.

ముఖ్యమంత్రి రేవంత్ రెడ్డిని ఘనా హైకమిషన్ క్యాసి ఒబిరి-డాన్స్ పుర్యాదపూర్వకంగా కలిసిన రిపబ్లిక్ ఆఫ్ ఘనా హైకమిషన్ గా బాధ్యతలు చేపట్టిన తరువాత తొలిసారిగా హైదరాబాద్ కు వచ్చిన క్యాసి ఒబిరి-డాన్ సిఎం అయిన నివాసంలో కలుసుకున్నారు. ఘనా, తెలంగాణ మధ్య సంబంధాలు కొనసాగాలని ఆకాంక్షించిన హైకమిషన్. విద్య, శాస్త్ర సాంకేతిక రంగాలు, ఆరోగ్య, వాణిజ్య రంగాల్లో పరస్పర సహకారం ఉండాలని కోరిన హైకమిషన్.

అయినకు శాలువాతో సన్మానించారు. అలాగే ముఖ్యమంత్రి రేవంత్ రెడ్డిని టాటా ఏరో స్పెక్టర్ లిమిటెడ్ ఎండ్ టీమ్ రెఫిల్ ముర్యాదపూర్వకంగా కలిశారు. భారతదేశంలో ఎస్-130 ఏ సూపర్ హెయ్యులస్ పైసల్ అసెంబ్లీ లైసెన్సు ఏర్పాటు చేయనున్న లాక్హీడ్ మార్షిన్ సంస్థ. అంతర్జాతీయ అవసరాల కోసం భారతదేశంలోని టీఎస్ఎల్ లో ఈ-16 వింగ్స్ ను ఉత్పత్తి చేసేందుకు లాక్హీడ్ మార్షిన్ సంస్థ ఒప్పందం కుదుర్చుకున్నది. తెలంగాణలో పెట్టుబడులకు ఆసక్తిగా ఉన్నట్లు ఈ సందర్భంగా టీమ్ ముఖ్యమంత్రి దృష్టికి తీసుకెళ్లారు.



ఖర్చుగా కాదు... భాగస్వామ్యంగా చూడండి...

■ ప్రాధాన్య రంగాలను మిరే ఎంచుకోండి...
■ అవసరమైన సహకారం మేం అందిస్తాం...
■ సిఎస్ఆర్ నిధులపై పెనీల ప్రతినిధులతో రేవంత్ రెడ్డి

హైదరాబాద్, (విజన్ ప్రభ) ఏప్రిల్ 9.

సమాజాభివృద్ధికి చేసేది ఖర్చుగా కాకుండా భాగస్వామ్యంగా చూడాలని ముఖ్యమంత్రి ఎ.రేవంత్ రెడ్డి అన్నారు. సిఎస్ఆర్ నిధులకు సంబంధించి వివిధ కార్పొరేట్ కంపెనీల ప్రతినిధులతో ముఖ్యమంత్రి ఎ.రేవంత్ రెడ్డి బుధవారం సమావేశమయ్యారు. ఈ సందర్భంగా సీఎం రేవంత్ రెడ్డి మాట్లాడుతూ కంపెనీలు సిఎస్ఆర్ కు చేస్తున్న వ్యయం వందకు వంద శాతం సత్ఫలితాలు ఇచ్చేలా ఉండాలన్నారు. తమ ప్రభుత్వం విద్యా, వైద్యం, జల వనరుల సంరక్షణకు ప్రాధాన్యం ఇస్తుందని తెలియజేశారు. కంపెనీలు వీటితో పాటు తమకు ఇవ్వమైన ఏ రంగామైనా ఎంచుకొని సిఎస్ఆర్ నిధులు వినియోగించాలని సూచించారు. ప్రభుత్వంతో పాటు కంపెనీలు కలిపి చేసే వ్యయంతో తెలంగాణ విద్యార్థులను ప్రపంచ స్థాయి నైపుణ్యం ఉన్న వారిగా తీర్చిదిద్దే భవిష్యత్ అవకాశాలను వారు అందిస్తున్నారేలా తయారు చేయగలమని సీఎం అన్నారు. విద్యపై పెట్టే వ్యయాన్ని తాము భవిష్యత్ తరాలపై పెట్టే పెట్టుబడిగా భావిస్తున్నామని సీఎం తెలిపారు. రాష్ట్రంలోని విద్యార్థుల సంఖ్యలో హైదరాబాద్ నగరంలోనే 44 శాతం ఉన్నారని.. వారికి నాణ్యమైన విద్య అందించాల్సిన బాధ్యత మన అందరిపైన ఉందన్నారు. కంపెనీలు స్థానికంగా ఉన్న అన్ని మౌలిక వసతులను వినియోగించు కుంటున్నందున తమ సిఎస్ఆర్ నిధుల్లో ఎక్కువ మొత్తాన్ని ఆదేశ ప్రాంతం అభివృద్ధికి కేటాయించాలన్నారు. సిఎస్ఆర్ నిధుల వినియోగంలో ఇప్పటి వరకు సరైన విధానం లేనందున తాము ఒక ప్రత్యేక ప్రధాన కార్యదర్శిని ఇందుకు నియమించామని సీఎం తెలిపారు.

కాలువ్య కాసారంగా బంజారా లేక్

» ఎమ్మెల్యే దాసం నాగేందర్ తో కలసి పరిశీలన
» చెరువు రక్షణకు చర్యలు తీసుకుంటామన్న రంగనాథ్

హైదరాబాద్, (విజన్ ప్రభ) ఏప్రిల్ 9.

బంజారాహిల్స్ లో ఉన్న బంజారా లేక్ ను హైద్రా కమిషన్ రంగనాథ్

నాదర్ గుల్ భూముల్లో వాటా రానందుకే హరికే రావు దుప్రచారం: మంత్రి పొంగలలేటి

హైదరాబాద్, (విజన్ ప్రభ) ఏప్రిల్ 9.

నాదర్ గుల్ భూముల విషయంలో భారత రాష్ట్ర సమితి నేత హరికే రావు దుప్రచారం చేస్తున్నారని తెలంగాణ మంత్రి పొంగలలేటి శ్రీనివాస్ రెడ్డి విమర్శించారు. సచివాలయంలో మంత్రులు పొన్నం ప్రభాకర్, సీతక్కతో కలిసి ఆయన మీడియా సమావేశం

ఎక్కడ ఎన్నికలు జరిగినా తెలంగాణయే ఎటిఎం

» ఢిల్లీకి గులంగిరి చేస్తోన్న రేవంత్ ప్రభుత్వం
» కొత్త పార్టీతో సామాన్యలకు అండగా నిలుస్తాం
» కాంగ్రెస్ అవినీతిపై ఇక నిరంతరంగా నిలదీస్తాం
» ఏప్రిల్ 25 చరిత్రను మార్చే రోజు అవుతుంది
» జాగృతి అధ్యక్షురాలు కవిత సంచలన వ్యాఖ్యలు

హైదరాబాద్, (విజన్ ప్రభ) ఏప్రిల్ 9.

దేశంలో ఎక్కడ ఎన్నికలు వచ్చినా సరే కాంగ్రెస్ కు తెలంగాణ ఎటిఎంగా మారినది తెలంగాణ జాగృతి అధ్యక్షురాలు కల్వకుంట్ల కవిత తీవ్రంగా విమర్శించారు.

మిగతా 2 లో

గిరిజన ప్రాంత సమస్యలపై మానవతా దృక్పథంతో పనిచేయండి

» మౌలిక సదుపాయాల కల్పనకు అధికారులు పెద్దపీట వేయాలి
» గిరిజన జీవితాల్లో వెలుగులు నింపాలన్నదే ప్రభుత్వం సంకల్పం
» ప్రభుత్వ ఆలోచనకు అనుగుణంగా చిత్తశుద్ధితో పనిచేయండి
» అధికారులకు దిశ నిర్దేశం చేసిన మంత్రి అడ్లూరి లక్ష్మణ్ కుమార్

హైదరాబాద్, (విజన్ ప్రభ) ఏప్రిల్ 9.

గిరిజన ప్రాంత సమస్యల పరిష్కారంలో అధికారులు మానవతా దృక్పథంతో పనిచేయాలని, మౌలిక సదుపాయాల కల్పనకు పెద్దపీట వేయాలని గిరిజన సంక్షేమ శాఖ మంత్రి అడ్లూరి లక్ష్మణ్ కుమార్ సూచించారు. గిరిజన జీవితాల్లో వెలుగులు నింపాలన్నదే ప్రజా ప్రభుత్వ సంకల్పమని, ప్రభుత్వ ఆలోచనకు అనుగుణంగా అధికారులు చిత్తశుద్ధితో పనిచేయాలని దిశానిర్దేశం చేశారు. గిరిజన ప్రాంతాల సమగ్ర అభివృద్ధి కోసం పేద గిరిజనులు నివసించే ప్రతి ప్రాంతానికి చేరుకునే త్రోవ, నివసించేందుకు గూడు, అడవుల్లో చీకట్లు తొలగించే విద్యుత్ సౌకర్యం, తాగునీటి కోసం బోర్లు వంటి ప్రాథమిక వసతుల కల్పనకు అత్యంత ప్రాధాన్యత ఇవ్వాలని మంత్రి స్పష్టం చేశారు.

టిడిపి సమావేశాల నిర్వహణలో నిర్లక్ష్యం

» పార్టీ నేతల తీరుపై తోకేకే అసహనం
» పార్టీ కోసం పనిచేసిన కార్యకర్తలకు సన్మానం
» మంగళగిరి టిడిపి కార్యాలయంలో తోకేకే

హైదరాబాద్, (విజన్ ప్రభ) ఏప్రిల్ 9.

కొందరు పార్టీ నేతల తీరుపై మంత్రి, తెలుగుదేశం పార్టీ జాతీయ ప్రధాన కార్యదర్శి నారా లోకేశ్ తీవ్ర అసహనం వ్యక్తం చేశారు. ఇలా అయితే ఎలా అంటూ ఆగ్రహం కూడా వ్యక్తపరచారు. కేడర్ సమావేశాలు, గ్రీవెన్స్ వరుసగా నాలుగు వారాలు నిర్వహించిన పలువురు నాయకులను నారా లోకేశ్ మందలించారు. మైదుకూరు ఎమ్మెల్యే పుట్ల సుధాకర్ యాదవ్, కడప ఎమ్మెల్యే మాధవి రెడ్డి, ప్రొద్దుటూరు ఎమ్మెల్యే వరదరాజుల రెడ్డి వరుసగా నాలుగు వారాలు కేడర్ సమావేశాలు, గ్రీవెన్స్ నిర్వహించకపోవడం పట్ల అసహనం వ్యక్తం చేశారు. ఆయా కార్యక్రమాలు నిర్వహించకపోవడానికి గల కారణాలను ఆడిగి తెలుసుకోవాలని పార్టీ కార్యాలయ సిబ్బందికి ఆదేశాలు జారీ చేశారు.

కోర్టు తీర్పు వచ్చే వరకు ఆగలేరా

» అప్పటి వెళ్లి రైతులను వేధించాలా
» హైద్రా తీరుపై మండిపడ్డ మండకృష్ణ మాదిగ

హైదరాబాద్, (విజన్ ప్రభ) ఏప్రిల్ 9.

బలాపూర్ లోని సర్వే నంబర్ -1 నుంచి 220 వరకు గల 1265 ఎకరాల భూమి భూ వివాదంలో పేద రైతులను హైద్రా ఇబ్బంది పెట్టడం సరికాదని మండకృష్ణ మాదిగ పేర్కొన్నారు. రాష్ట్ర ప్రభుత్వం వివాదాస్పద భూములతో సంబంధం లేని రైతులను భయభ్రాంతులకు గురిచేయటం దారుణమని మండకృష్ణ మాదిగ చెప్పారు. కోర్టు పరిధిలో ఉన్న కేసుల్లో తీర్పు వచ్చేంతవరకు హైద్రా అధికారులు సంయమనం పాటించాలని సూచించారు. ఈ మేరకు హైద్రాపై ఎమ్మెల్యే ఎన్ ఆధ్యక్షుడు, పద్మశ్రీ మండ కృష్ణ మాదిగ పాకింగ్ కామెంట్స్ చేశారు. బుధవారం అమీన్ ఫూర్ మండలం బలాపూర్ గ్రామంలోని వివాదంలో ఉన్న భూముల రైతులను

కాళేశ్వరం మోటర్లను? దెబ్బతీసే కుట్రలు

» సరైన మెయింటెనెన్స్ లేకుండా చేస్తే ఎలా?
» మంత్రి ఉత్తమకు హరిష్ రావు జవాబు రేఖ

హైదరాబాద్, (విజన్ ప్రభ) ఏప్రిల్ 9.

కాళేశ్వరానికి సంబంధించి భారీ నీటిపారుదల మోటార్లను ధ్వంసం చేసే కుట్ర సాగుతోందంటూ కాళేశ్వరం, దేవదుల ప్రాజెక్టుల నిర్వహణలో కాంగ్రెస్ ప్రభుత్వ తీరుపై మాజీ మంత్రి, బీఆర్ఎస్ డిప్యూటీ ఛీఫ్ థీడర్ హరిష్ రావు ధ్వజమెత్తారు. భారీ నీటిపారుదల మోటార్లను ఇన్స్టానుసారంగా ఆన్, ఆఫ్ చేయడంపై తీవ్ర ఆందోళన వ్యక్తం చేశారు. ఈ మేరకు రాష్ట్ర నీటిపారుదల శాఖ మంత్రి ఉత్తమ కుమార్ రెడ్డికి బహిష్కరణ లేఖ రాశారు. ప్రాజెక్టులోని భారీ మోటార్లను నిబంధనలకు విరుద్ధంగా పడే పడే ఆన్, ఆఫ్ చేస్తూ అశాస్త్రీయంగా వ్యవహరిస్తున్నారని మండిపడ్డారు. ఇలా చేస్తే వైలేజిస్ వచ్చి పంపులు, ఇంజన్స్, మోటార్స్ పాడయ్యే ప్రమాదం ఉందని హెచ్చరించారు.

హైదరాబాద్, (విజన్ ప్రభ) ఏప్రిల్ 9.

బస్టిన్ పీసీ ఘోష్ కమిషన్ భవితవ్యంపై ఉత్కంఠ

» విచారణ జరిపిన హైకోర్టు ధర్మాసనం
» తీర్పును 22కు వాయిదా వేసిన హైకోర్టు

హైదరాబాద్, (విజన్ ప్రభ) ఏప్రిల్ 9.

కాళేశ్వరం ప్రాజెక్టు అవినీతిపై విచారణ జరుపుతున్న జస్టిస్ పీసీ ఘోష్ కమిషన్ భవితవ్యంపై ఉత్కంఠ కొనసాగుతోంది. ఈ కమిషన్ ఏర్పాటును సవాల్ చేస్తూ దాఖలైన పిటిషన్లపై తెలంగాణ హైకోర్టు బుధవారం కీలక నిర్ణయం తీసుకుంది. జస్టిస్ పీసీ ఘోష్ కమిషన్ నివేదికపై హైకోర్టు తీర్పును ఈ నెల 22కు వాయిదా వేసింది.

టిడిపి సమావేశాల నిర్వహణలో నిర్లక్ష్యం

మొదటిపేజీ తరువాయి

నారా లోకేశ్ బుధవారం టీడీపీ నేతలతో సమాఖ్య సమావేశం నిర్వహించారు. పార్టీ కార్యాలయంలో జరిగిన సమావేశంలో ఆ పార్టీ నేతలపై మంత్రి నారా లోకేశ్ తీవ్ర ఆగ్రహం వ్యక్తం చేశారు. నాలుగు వారాల నుంచి కేడర్ సమావేశాలు నిర్వహించని పులివెందుల ఇన్చార్జ్ బీబీకే రవి, కమలాపురం ఎమ్మెల్యే చైతన్య రెడ్డి, నాలుగు వారాల నుంచి గ్రీవెన్స్ నిర్వహించని ధర్మవరం ఇన్చార్జ్ పరిటాల శ్రీరామ్ పట్ల నారా లోకేశ్ ఆగ్రహం వ్యక్తం చేశారు. పార్టీ ఇచ్చిన కార్యక్రమాల కచ్చితంగా నిర్వహించాలని లోకేశ్ హుకుం జారీ చేశారు. ఇకముందు ఇలానే వ్యవహారాన్ని ఉపేక్షించేది లేదని లోకేశ్ స్పష్టం చేశారు. కష్టపడిన వారిని గుర్తించాలనేది తెలుగుదేశం పార్టీ సిద్ధాంతమని మంత్రి లోకేశ్ వ్యాఖ్యానించారు. నేతల పనితీరే ఇక్కడి వరకు రావడానికి కారణమని చెప్పారు. పార్టీ పిలుపునిచ్చిన కార్యక్రమాలను సక్రమంగా నిర్వహిస్తే పార్టీ వందేళ్లు ఉంటుందని తెలిపారు. 'మై టీడీపీ యాప్' టాప్ 10 ఫ్యూచర్స్ తో మంత్రి లోకేశ్ ఆత్మీయ భేటీ అయ్యారు. పార్టీ సిద్ధాంతాలను ప్రజల్లోకి తీసుకెళ్లాలని దిశానిర్దేశం చేశారు. యాప్ సమర్థ వినియోగం పట్ల ఉత్తమ కార్యక్రమాల లోకేశ్ ఘనంగా సత్కరించారు. తెలుగుదేశం పార్టీ కోసం కష్టపడిన వారిని గుర్తించడమే తమ సిద్ధాంతమని లోకేశ్ అన్నారు. పార్టీకి అందగా నిలిచిన వారిని ఎప్పుడీ విస్మరించేది లేదన్నారు. 'మై టీడీపీ యాప్' టాప్-10 ఫ్యూచర్స్ తో మంత్రి లోకేశ్ భేటీ అయ్యారు. ఈ సందర్భంగా 'మై టీడీపీ యాప్' మంత్రి సమర్థ వినియోగం, పార్టీ పిలుపునిచ్చిన కార్యక్రమాల్లో ఉత్సాహంగా పాల్గొనడంపై మంత్రి లోకేశ్ హార్షం వ్యక్తం చేశారు. మీ పని తీరే ఇక్కడి వరకు రావడానికి కారణమంటూ కొనియాడారు. ఉత్తమ కార్యక్రమాల ఘనంగా సత్కరించారు. అనంతరం ప్రతి ఒక్కరినీ ఆత్మీయంగా పలకరించి వారి కష్టసుఖాలను అడిగి తెలుసుకున్నారు. పార్టీ కోసం మరింతగా కష్టపడాలని, టీడీపీ ఎప్పుడూ అందగా ఉంటుందని మంత్రి లోకేశ్ భరోసా కల్పించారు.

ఎక్కడ ఎన్నికలు జరిగినా తెలంగాణయే ఎటిఎం

మొదటిపేజీ తరువాయి

సీఎం రేవంకెరెడ్డి ప్రభుత్వం ఢిల్లీకి ఘోరమైన గులాబిం చేస్తోందని ఎద్దేవా చేశారు. కాంగ్రెస్ అగ్రనేత రాహుల్ గాంధీ ఘోస్ చేస్తే ఘోస్ చేస్తే మాట్లాడేటప్పుడు కూడా రేవంకెరెడ్డి నిలబడే మాట్లాడుతున్నారని.. లేదంటే తన కుర్చీకి ఎక్కడ ఎవరు వస్తారోనని భయపడుతున్నారని సెలైర్లు గుప్పించారు. బుధవారం తెలంగాణ జాగ్రత్తలో నడిగడ్డ హక్కుల పోరాట సమితి అధ్యక్షుడు గోగిగడ్డ రంజిత్ కుమార్, ఆయన అనుచరులు చేరారు. కందువా కప్పి జాగ్రత్తలోకి కవిత ఆహ్వానించారు. ఈ సందర్భంగా కవిత మాట్లాడారు. రాసి పెట్టుకోండి.. తెలంగాణ భవిష్యత్, చరిత్రను మార్చే రోజు ఏప్రిల్ 25 అవుతోందని కవిత ఉద్ఘాటించారు. కొత్త నెత్తురు, కొత్త రాజకీయాలను ఈ గడ్డకు పరిచయం చేస్తానని పేర్కొన్నారు. ప్రజా సమస్యలపై కేంద్ర, రాష్ట్ర ప్రభుత్వాలను ప్రశ్నిస్తాం, పోరాడుతాం, పరిష్కరిస్తామని చెప్పాకొచ్చారు. పచ్చస్పం తింటాం, ప్రజల మధ్యలో ఉంటామని.. వారితోనే కలిసి పనిచేస్తామని మాట్లాడారు. సామాన్యులతో, సామాన్యుల కోసం, సామాన్యులే ఉండేలా రాజకీయం తెస్తామని వ్యాఖ్యానించారు. రాష్ట్రంలో అధికార వక్రం కాంగ్రెస్, ప్రతిపక్షం బీఆర్ఎస్ ప్రజల సమస్యలను ఎందుకు పట్టించుకోవటం లేదని ప్రశ్నించారు. ప్రజల సమస్యల గురించి ప్రశ్నించేదెవరు అంటే ప్రతిపక్షం జాగ్రత్తయి అనే మాట వస్తోందని చెప్పారు. ప్రజల సమస్యల గురించి కాంగ్రెస్ హై కమాండ్ ని పైలను అడిగితే నో రాహుల్ జీ అని రేవంకెరెడ్డికి సమాధానం చెబుతున్నారని అన్నారు. కానీ కేరళ ఎన్నికల కోసం ఎంత ఖర్చయినా పెడుతున్నారని విమర్శించారు. అప్పర్ తుంగభద్రకు కేంద్ర ప్రభుత్వం జాతీయ హోదా ఇస్తే రేవంకెరెడ్డి ఎందుకు సైలెంట్ గా ఉన్నారని ప్రశ్నించారు. జాతీయ హోదా కారణంగా తుంగభద్రకు సీట్ల రాక సప్టోయేటి ఉమ్మడి మహబూబ్ నగర్ జిల్లాలోనని.. కానీ ఈ విషయంలో రేవంకెరెడ్డి ఎందుకు మోడి ప్రభుత్వాన్ని ప్రశ్నించడం లేదని నిలదీశారు. అటు కాంగ్రెస్ ను, ఇటు బీజేపీని మెయింటెయిన్ చేస్తూ ప్రజలను మాత్రం మోసం చేస్తున్నారని ఆగ్రహించారు. తెలంగాణ జాగ్రత్త తలపున వచ్చే పార్టీ.. ప్రజల సమస్యలపై పోరాటం చేస్తుందని భరోసా కల్పించారు. అంతర్జాతీయ స్థాయిలో నిపుణులతో సమావేశం ప్రజల కోసం అద్భుతమైన అజెండా రూపొందిస్తున్నారని చెప్పాకొచ్చారు. కొత్త తరహా రాజకీయాలు, ప్రజల కోసం మంచి చేసే రాజకీయాలు ఎలా ఉంటాయో చూపిస్తామని కవిత పేర్కొన్నారు.

కాళేశ్వరం మోటర్లను? దెబ్బతీసే కుట్రలు

మొదటిపేజీ తరువాయి

గత బీఆర్ఎస్ ప్రభుత్వంపై నెపం నెట్టేందుకే ఉద్దేశపూర్వకంగా మోటర్లను పాడు చేస్తున్నారా అని ప్రశ్నించారు. ఇది ప్రభుత్వ పాలనాపరమైన నిర్లక్ష్యమా లేక కావాలనే చేస్తున్న కుట్రనా అని నిలదీశారు. భారీ మోటార్లు నిరంతరాయంగా నడిచేలా డిజైన్ చేసినవి, పడే పడే అపిత్ తీవ్ర నష్టం తప్పదని హాంకీరావు హెచ్చరించారు. వేల కోట్ల ప్రజాధనంతో నిర్మించిన ప్రాజెక్టులను ఇలా నిర్లక్ష్యంగా వాడటం తోచనీయమని మండిపడ్డారు. చంద్రాపూర్ సహా ప్యాకెట్ 6, 8, 10, 11, 12 లలో మోటార్ల ఆపరేషన్ తీరు తీవ్ర అభ్యంతరకరమని తెలిపారు. తక్షణమే మోటార్లను పడే పడే అన్, అప్ చేసే అశాస్త్రీయ విధానాన్ని ప్రభుత్వం మానుకోవాలని సూచించారు. ఇంజనీరింగ్ నిబంధనల ప్రకారం, డిజైన్ కు అనుగుణంగా నిరంతరాయంగా పంపులు నడిపించాలని తెలిపారు. మీ రాజకీయాల కోసం తెలంగాణ రైతుల జీవనాడి అయిన ప్రాజెక్టులతో చెలగాటం ఆడొద్దని హెచ్చరించారు.

జస్టిస్ పీసీ ఘోష్ కమిషన్ భవితవ్యంపై ఉత్కంఠ

మొదటిపేజీ తరువాయి

కాళేశ్వరం ప్రాజెక్టులో భాగమైన మేడిగడ్డ, అన్నారం, సుందీళ్ల బ్యారేజీల నిర్మాణం, నిర్వహణల్లో అవకతవకలపై విచారణ నిమిత్తం ఏర్పాటు చేసిన జస్టిస్ ఘోష్ కమిషన్ పై రాజులైన పిటిషన్లపై ఇప్పటికే కోర్టు వాదనలు విస్తృతం. బుధవారం తీర్పు వెలువరించాల్సి ఉండగా.. తీర్పును వాయిదా వేసింది. జస్టిస్ పి.సి.ఘోష్ కమిషన్ ను నియమిస్తూ ప్రభుత్వం 2024 మార్చి 14న జీవో 6ను జారీ చేసింది. దీన్ని సవాలు చేస్తూ భారత అధినేత, మాజీ ముఖ్యమంత్రి కేసీఆర్, మాజీ మంత్రి టి.హాంకీరావు, ఐఎస్ఎస్ అధికారి సీతా సభార్యుల్, ఐఎస్ఎస్ మాజీ అధికారి ఎన్.కె.జోషిలు వేర్వేరుగా పిటిషన్లు దాఖలు చేశారు. వీటిపై ప్రధాన న్యాయమూర్తి జస్టిస్ అపరేకకుమార్ సింగ్, జస్టిస్ జి.ఎం.మొహియుద్దీన్లతో కూడిన ధర్మాసనం సుదీర్ఘ విచారణ చేపట్టింది. కాళేశ్వరం ప్రాజెక్టులో భాగమైన మేడిగడ్డ, అన్నారం, సుందీళ్ల బ్యారేజీల నిర్మాణం, నిర్వహణలో జరిగిన అవకతవకలపై విచారణకు తెలంగాణ ప్రభుత్వం ఏర్పాటు చేసిన జస్టిస్ పీసీ ఘోష్ కమిషన్ చెల్లుబాటుపై హైకోర్టులో వాదనలు ముగిశాయి. అయితే, ఈ వ్యవహారంపై తీర్పును ధర్మాసనం ఈ నెల 22వ తేదీకి వాయిదా వేసింది. కాళేశ్వరం అవకతవకలపై విచారణ కోసం 2024 మార్చి 14వ తేదీన ప్రభుత్వం జీవో నంబర్ 6ను జారీ చేస్తూ జస్టిస్ పీసీ ఘోష్ కమిషన్ ను నియమించింది. ఈ జీవోను సవాల్ చేస్తూ రాష్ట్రంలోని పలువురు కీలక నేతలు, అధికారులు హైకోర్టును ఆశ్రయించారు. జస్టిస్ పీసీ ఘోష్ కమిషన్ చేపట్టిన విచారణ పక్రియలో నిబంధనల ఉల్లంఘనలు జరిగాయని పిటిషన్లపై పేర్కొన్నారు. తమపై అభియోగాలు మోపే ముందు, తమ వాదనలను కమిషన్ పరిగణనలోకి తీసుకోలేదని ఆరోపించారు. సహజ న్యాయ సూత్రాలకు విరుద్ధంగా విచారణ సాగుతోందని వారు కోర్టుకు విన్నవించారు. ప్రజా ప్రయోజనాల దృష్ట్యా, కాళేశ్వరం ప్రాజెక్టులో జరిగిన లోపాలను వెలికితీసేందుకే జస్టిస్ పీసీ ఘోష్ కమిషన్ ఏర్పాటు చేసినట్లు ప్రభుత్వం స్పష్టం చేసింది. కమిషన్ తన నివేదికను అందుబాటులో ఉన్న రికార్డుల ఆధారంగానే సిద్ధం చేసిందని కోర్టుకు తెలిపింది. విచారణలో భాగంగా పిటిషన్లందరికీ నోటీసులు ఇచ్చి, నిబంధనల ప్రకారమే ముందుకు వెళ్తున్నామని, కాబట్టి ఈ పిటిషన్లను కొట్టివేయాలని ప్రభుత్వం కోరింది. చీఫ్ జస్టిస్ నేతృత్వంలోని బెంచ్ ఇరువక్షాల వాదనలను సుదీర్ఘంగా విన్న తర్వాత, నేడు వెలువరించాల్సిన తీర్పును ఈ నెల 22వ తేదీకి వాయిదా వేస్తున్నట్లు ప్రకటించింది.

గిరిజన ప్రాంత సమస్యలపై మోసవతా దృక్పథంతో పనిచేయండి

మొదటిపేజీ తరువాయి

ఈ మౌలిక సదుపాయాలే గిరిజనుల జీవన ప్రమాణాల పెరుగుదలకు పునాది అని పేర్కొన్నారు. బుధవారం సచివాలయంలో గిరిజన ప్రాంతాల్లో ఎదుర్కొంటున్న సమస్యలపై నిర్వహించిన ఉన్నతస్థాయి సమావేశంలో మంత్రి, ప్రభుత్వ సలహాదారు షబ్దీర్ అలీతో కలిసి వివిధ జిల్లాల కలెక్టర్లు, ఐటీడీపీ పీవోలు, అటవీ శాఖ అధికారులు, గిరిజన ప్రాంతాల ప్రజాప్రతినిధులతో విస్తృతంగా చర్చించారు. గిరిజన, ఎజెస్సీ ప్రాంతాల్లో ప్రభుత్వం మౌలిక వసతుల కోసం నిధులు మంజూరు చేస్తున్నట్లు, అమలు దశలో ఎదురవుతున్న అడ్డంకులపై మంత్రి అవేదన వ్యక్తం చేశారు. గిరిజనుల జీవన ప్రమాణాలను మెరుగు పర్చాలంటే శాఖల మధ్య సమన్వయం అత్యవసరమని స్పష్టం చేశారు. ముఖ్యమంత్రి రేవంకె రెడ్డి గిరిజనుల అభ్యున్నతిపై ప్రత్యేక దృష్టి సారించిన నేపథ్యంలో, కేటాయించిన నిధులు లక్ష్యానికి చేరేలా అధికారులు కట్టుదిట్టంగా పర్యవేక్షణ చేపట్టాలని మంత్రి ఆదేశించారు. నిధులు ఉన్నా పనులు జరగకపోవడం సహించబోమని హెచ్చరించారు. అటవీ భూములు, పోద సాగు, ఫారెస్ట్ రైల్వే చట్టం కింద హక్కుల పత్రాల జారీ విషయంలో గిరిజనులు ఎదుర్కొంటున్న సమస్యలను మంత్రి అత్యంత ప్రాధాన్యంగా తీసుకున్నారు. అటవీ, రెవెన్యూ శాఖలు సమన్వయంతో పని చేసే సమస్యల

పరిష్కారం దిశగా కృషి చేయాలని సూచించారు. అవసరమైతే ప్రత్యేక టాస్క్ ఫోర్స్ ఏర్పాటు చేసి వేగంగా చర్యలు తీసుకోవాలని పేర్కొన్నారు. అటవీని సమ్మూకొని జీవిస్తున్న గిరిజనులు వారికి కేవలం వ్యవసాయం ఒక్కటే ఆధారం కాబట్టి అటవీ చట్టం అనుసరించి వారికి ఎక్కడ వీలు అయితే అక్కడ వారికి వ్యవసాయం చేసుకునేలా సాగు భూమిని అందుబాటులో ఉండేలా చూడాలని మంత్రి అటవీశాఖ అధికారులను ఆదేశించారు. గిరిజన యువతను ప్రభావితం చేస్తున్న కుల ధ్రువీకరణ సమస్యలపై మంత్రి ప్రత్యేక చొరవ చూపారు. హైకోర్టు అడ్వకేట్ జనరల్ తో సంప్రదించి ఎస్టీ సర్టిఫికేట్ వ్యవహారంలో శాశ్వత పరిష్కారం తీసుకురావాలని అధికారులను ఆదేశించారు. ఇకపై ధ్రువీకరణలో ఎలాంటి ఇబ్బందులు రాకుండా సరళమైన విధానాన్ని అమలు చేయాలని సూచించారు. జిల్లాస్థాయిలో కలెక్టర్లు, ఐటీడీపీ అధికారులు, అటవీ, పంచాయతీరాజ్ శాఖలు సమన్వయంతో పనిచేయాలని మంత్రి స్పష్టం చేశారు. ప్రతి జిల్లాలో ప్రత్యేక సమీక్షలు నిర్వహించి సమస్యలను స్థానికంగానే పరిష్కరించే విధానాన్ని అమలు చేయాలని ఆదేశించారు. ఇందిరమ్మ ఇళ్ల నిర్మాణంలో ఇసుక రవాణా సమస్యలు గిరిజనులకు అడ్డంకి కాకూడదని మంత్రి స్పష్టం చేశారు. అవసరమైన చోట ప్రత్యేక అనుమతులు ఇచ్చి నిర్మాణాన్ని వేగవంతం చేయాలని సూచించారు. అలాగే తాగునీటి సమస్య నివారణకు కొత్త బోర్డు త్రవ్వడం, పాత వనరులను

గిరిజన ప్రాంత సమస్యలపై మోసవతా దృక్పథంతో పనిచేయండి

మొదటిపేజీ తరువాయి

కంపెనీల ప్రతినిధులు అయినతో సమన్వయం చేసుకొని తమకు ఆసక్తి ఉన్న విద్యా, వైద్యం, జల వనరులు, నైపుణ్య శిక్షణ, వారసత్వ కట్టడాల పరిరక్షణ, అడవుల నిరక్షణ ఇలా దేనికైనా సీఎస్ఆర్ నిధులు వినియోగించవచ్చని సీఎం తెలిపారు. ఇప్పటికే రహీబ్ గ్రామ్ రూ.50 కోట్లు, రాజ్ గ్రామ్ రూ.50 కోట్లు, యశోద ఫౌండేషన్ రూ.10 కోట్లు విద్యాభివృద్ధికి కేటాయించేందుకు ముందుకు వచ్చారు. వారికి సీఎం అభినందనలు తెలిపారు. కంపెనీల ప్రతినిధులు స్పందిస్తూ సీఎస్ఆర్ నిధుల విషయంలో ఇప్పటి వరకు ఇలా ఎవరూ తమను సంప్రదించలేదని తెలిపారు. ఈ విషయంలో చొరవ తీసుకున్నందుకు ముఖ్యమంత్రి రేవంకె రెడ్డికి అభినందనలు తెలిపారు. పాఠశాల విద్యా, ఆసుపత్రులు, వారసత్వ కట్టడాల పరిరక్షణకు వారు ఆసక్తి చూపారు.. సమావేశంలో రహీబ్ ఫౌండేషన్ నుంచి త్రావడం కుమార్, రాజ్ ఫౌండేషన్ నుంచి డాక్టరుబి ఆళ్ల, యశోద ఆసుపత్రి నుంచి డాక్టర్ గోరుకంటి సురేందర్ రావు, గోరుకంటి ఫుల్కర్ రావు, మేపూ నుంచి సుధా రెడ్డి, అపోలో ఆసుపత్రి నుంచి అపర్ణా రెడ్డి, కామినేని భాస్కర్ రెడ్డి, ఇంజనీర్ గ్రీన్ బిల్డింగ్ కౌన్సిల్ నుంచి శేఖర్ రెడ్డి, పగడిపాటి దేవయ్య, రుద్రవదేవి, ఎంపీ వేం నరేందర్ రెడ్డి, సీఎం ప్రత్యేక కార్యదర్శి అజిత్ రెడ్డి, విద్యాశాఖ కార్యదర్శి యోగితా రాణా, విద్యా శాఖ ప్రత్యేక కార్యదర్శి వెంకటేశ్ దోత్రే, సాంకేతిక విద్యా శాఖ కమిషనర్ శ్రీదేవినేని, పాఠశాల విద్యాశాఖ డైరెక్టర్ సవీన్ నికోలన్ తదితరులు పాల్గొన్నారు.

నాదర్ గుల్ భూముల్లో వాటా రానందుకే హాంకీరావు దుష్ప్రచారం: మంత్రి పొంగులేటి

మొదటిపేజీ తరువాయి

సర్వే నంబర్ 613లోని భూములను 2014లో మూడు సంస్థలకు అప్పటి బీఆర్ఎస్ ప్రభుత్వమే రిజిస్ట్రేషన్ చేసిందని తెలిపారు. భూముల మ్యూటీషన్ జరిగిన 2016లోనూ వారి ప్రభుత్వమే ఉందన్నారు. 2014, 2016లో జరిగిన రిజిస్ట్రేషన్లతో ఈ ప్రభుత్వానికి ఏం సంబంధమని ప్రశ్నించారు. "హాంకీ రావు చెబుతున్న భూముల్లో 2022లోనే నిర్మాణాలు ప్రారంభించారు. భూములు పొందిన వారు నాలా కన్వర్షన్ ఇన్వెస్ట్మెంట్ 2022లోనే సుప్రీంకోర్టుకు వెళ్లారు. వాళ్లు కోర్టుకు వెళ్లే బీఆర్ఎస్ ప్రభుత్వం కనీసం కౌంటర్ కూడా దాఖలు చేయలేదు. కాంగ్రెస్ ప్రభుత్వం వచ్చాక.. అవి ప్రభుత్వ భూములు అని చెప్పి మేం కౌంటర్ వేశాం. అనాడు వాటాల ఒప్పందం చేసుకుని భూములు కట్టబెట్టి ఇవాళ మా మీద నిందలు వేస్తున్నారు. నాదర్ గుల్ భూముల్లో వాటా రాకపోవడంతో హాంకీ రావు ఇవాళ తెరకెక్కి తెచ్చారు. ప్రొఫెసర్ బిబిడీ భూముల్లో ఈ ప్రభుత్వం ఎలాంటి మార్పులు చేయలేదు. హాంకీ రావు చెబుతున్న కంపెనీల్లో నా కుటుంబ సభ్యులెవరూ లేరు. నా కుటుంబ సభ్యులు ఉన్నారని నిరూపించాలని సవాల్ చేస్తున్నా. వట్టి నాగులపట్టి భూముల్లోనూ హాంకీ రావు పూర్తిగా దుష్ప్రచారం చేస్తున్నా. కుటుంబ సభ్యుల వివాదాన్ని కూడా ఈ ప్రభుత్వానికి అంటగట్టారు" అని మంత్రి పొంగులేటి తెలిపారు.

కాలువ్య కానారంగా బంజారా లేక్

మొదటిపేజీ తరువాయి

తాజీ బంజారా ముందున్న చెరువు తీవ్ర కాలుష్యంతో దుర్గంధభరితంగా మారిందంటూ ఎమ్మెల్యే దానం నాగేందర్ చేసిన ఫిర్యాదుతో రంగంలోకి దిగిన కమిషనర్ రంగనాథ్ బుధవారం ఎమ్మెల్యే దానం నాగేందర్ తో కలిసి బంజారా లేక్ ను పరిశీలించారు. చెరువులోకి మురుగు నీరు, ఎ+ఎ-లాక్స్ వ్యర్థాలు చేరుతున్నాయని ఆందోళన వ్యక్తం చేశారు రంగనాథ్. ఒకప్పుడు మంచినీటి సరఫరాగా బంజారా లేక్ ఇప్పుడు అత్యంత కలుషిత జలవనరుగా మారిందని అన్నారు. ఎఫ్టీఎల్ పరిధిలో రహదారి నిర్మాణం, చెరువు ఉసికికే ముప్పు తెచ్చిందని అన్నారు. కట్టమైనప్పు అలయానికి వెళ్లే మార్గం ఆక్రమణపై భక్తుల నుంచి ఫిర్యాదులు వచ్చాయని.. ప్రభుత్వ భూమిని కాపాడుతూ చెరువు పునరుద్ధరణకు సమగ్ర నివేదిక సిద్ధం చేస్తామన్నారు కమిషనర్ రంగనాథ్. నివాసాలను ప్రభావితం చేయకుండా చెరువు రక్షణ చర్యలు చేపడతామని స్పష్టం చేశారు. నాలాలు మూసీవేసీ నిర్మాణాలపై కఠిన చర్యలు తప్పవని హెచ్చరించారు రంగనాథ్. అనంతరం శంషాబాద్ లోని మామిడిపల్లిలో నాలుగైదు చెరువులు మాయమయ్యాయన్న ఫిర్యాదులపై క్షేత్రస్థాయిలో పరిశీలన చేపట్టారు రంగనాథ్. ఒంగోని కుంట, కనకయ్య కుంట, మల్లెపాటి కుంట, ఎర్రకుంట ఆక్రమణలపై సీరియస్ అయ్యారు రంగనాథ్. ఇరిగేషన్, రెవెన్యూ శాఖల నుంచి పూర్తి వివరాలు సేకరించాలని ఆదేశాలు జారీ చేశారు. వరద కాలువలు ఆక్రమణలతో మూసివేతకు గురై వర్షాకాలంలో నీటిమూసినే ప్రమాదం ఉందని.. ఆక్రమణదారులతో సమావేశమయ్యి స్వచ్ఛందంగా తొలగించకపోతే హైద్రా చర్యలు తప్పవని హెచ్చరించారు. చెరువులు, కాలువలపై పూర్తి స్థాయి డేటా సేకరణకు అధికారులకు ఆదేశాలు జారీ చేశారు రంగనాథ్.



2027 జూలై నెలలో రానున్న గోదావరి పుష్కరాలు. దేవతామూర్తుల విగ్రహాలతో భక్తులను పరవశింపజేసే విధంగా స్నాన ఘట్టాలు రూపొందించాలని ప్రజలు కోరుతున్నారు.

గోదావరి కుంభమేళాగా ప్రస్తుతం చేసే 12 ఏళ్లకు ఒకసారి వచ్చే గోదావరి పుష్కరాలు 2027 జూలై నెలలో వస్తున్నాయి. గతంలో 2015 లో జరిగిన గోదావరి పుష్కరాలకు దక్షిణ ఆంధ్రప్రదేశ్, పశ్చిమ మిశ్ర క్షేత్రంగా విరాజిల్లుతున్న దివ్య క్షేత్రం భద్రాచలం లో ప్రవహిస్తున్న పుణ్య గోదావరి నదిలో 70 లక్షలమంది కిపాగా భక్తులు పుణ్యగోదావరి నదిలో పుష్కర స్నానాలు ఆచరించారు.



భక్తుల సౌకర్యాల కొరకు తెలంగాణ ప్రభుత్వం వందల కోట్ల రూపాయలు ఖర్చు చేస్తున్నట్లు తెలుస్తున్నది. పుష్కర నిధులు కూడా విడుదల చేసినట్లు తెలియ వస్తోంది. గోదావరి పుష్కరాల సందర్భంగా దివ్య క్షేత్రం భద్రాచలంలో స్నాన ఘట్టాల అభివృద్ధికోసం సీతారామలలు, శివపార్వతులు, గోదావరి మాత, గోవాత, గంగా మాత, అంజనేయ స్వామి, జగద్గురు ఆదికలకరాచార్య స్వామి మొదలగు దేవత విగ్రహాలు గోదావరి స్నాన ఘట్టాల వద్ద ఏర్పాటు చేయాలని భక్తులు కోరుతున్నారు. యాత్రికుల సౌకర్యార్థం ఇప్పటికే స్నాన ఘట్టాలకు అదనంగా నూతన స్నాన ఘట్టాలు, అధిక సంఖ్యలో తిలీకానీ, బాత్రూమ్స్, డ్రీలు దుస్తులు మార్చుకోనే గదులు, వైద్య సౌకర్యాలు, పారిశుధ్య వసులు, వాటర్ ట్యాంక్స్, భక్తుల సామాన్లను భద్రపరచు ప్రదేశములు, మొదలగు సవి గోదావరి పుష్కరాలలో భక్తుల సౌకర్యం కోసం ఏర్పాటు చేయాలని భక్తులు, ప్రజలు కోరుతున్నారు.



కోరుతున్నారు.

ధాన్యం కొనుగోలు కేంద్రాల్లో అక్రమాల ఆరోపణలు



(విజన్ ప్రభ) సూర్యాపేట జిల్లా ఏప్రిల్ 8 అనంతగిరి రైతుల పేర్లతో లావాదేవీలపై సందేహాలు పక్క జిల్లాల ధాన్యం కొనుగోలు చేసే విక్రయస్తువారనే విమర్శలు పర్యవేక్షణలో లోపాలపై ఆందోళన తెలంగాణలో రైతుల కోసం ఏర్పాటు చేసిన ధాన్యం కొనుగోలు కేంద్రాల నిర్వహణపై కొన్ని ప్రాంతాల్లో అసమానాలు వ్యక్తమవుతున్నాయి. రైతులకు కనీస మద్దతు ధర అందించాల్సిన ఈ వ్యవస్థలో కొందరు నిర్వాహకులే అక్రమాలకు పాల్పడుతున్నారనే ఆరోపణలు వినిపిస్తున్నాయి. పచ్చి ధాన్యం కొనుగోలు...

తర్వాత ఆరబెట్టి విక్రయం
పక్క జిల్లాల నుంచి తక్కువ ధరలకు పచ్చి ధాన్యం నిర్వాహకులే కొనుగోలు చేసి, వాటిని కేంద్రాలకు తీసుకువచ్చి ఆరబెట్టి తర్వాత మద్దతు ధరకు విక్రయిస్తున్నారనే ఆరోపణలు ఉన్నాయి. ఈ ప్రక్రియలో నాణ్యత ప్రమాణాలు పాటించడంపై సందేహాలు వ్యక్తమవుతున్నాయి. రైతుల ఖాతాల వినియోగంపై ఆరోపణలు కొంతమంది నిర్వాహకులు రైతుల పానుబుక్కులు ఉపయోగించి వారి పేర్లతో లావాదేవీలు జరుపుతున్నారనే విమర్శలు వినిపిస్తున్నాయి. ఈ విషయంలో స్పష్టత అవసరమని స్థానికులు కోరుతున్నారు.

రికార్డుల నిర్వహణపై సందేహాలు
కొనుగోలు కేంద్రాల్లో నమోదవుతున్న రికార్డుల విషయంలో కూడా కొంత అస్పష్టత ఉందని అంటున్నారు. నిజమైన లావాదేవీలు, సమోదు మధ్య వ్యత్యాసాలు ఉన్నాయనే అసమానాలు వ్యక్తమవుతున్నాయి.

నిజమైన రైతులపై ప్రభావం
ఈ పరిణామాల వల్ల కొంతమంది రైతులు ఇబ్బందులు ఎదుర్కొంటున్నారని సమాచారం. కొనుగోలు ఆలస్యం, చెల్లింపుల్లో జాప్యం వంటి సమస్యలు ఉత్పన్నమవుతున్నాయని వారు చెబుతున్నారు. అక్రమాలపై సమగ్ర విచారణ చేపట్టాలి, బాధ్యులపై తగిన చర్యలు తీసుకోవాలి, నిజమైన రైతులకు న్యాయం చేయాలి, కొనుగోలు కేంద్రాల్లో పారదర్శకతను పెంచాలి. ఈ అంశంపై సంబంధిత అధికారులు స్పందించి, పరిస్థితిని స్పష్టంచేయాలని స్థానికులు కోరుతున్నారు.

జిల్లా జడ్జిని కలిసిన నూతనంగా ఎన్నికైన కోదాడ బార్

అసోసియేషన్ కార్యవర్గం



(విజన్ ప్రభ) సూర్యాపేట జిల్లా ఏప్రిల్ 8 సూర్యాపేట పట్టణంలో జిల్లా కోర్టు నందు కోదాడ బార్ అసోసియేషన్ అధ్యక్షులు చింతకుంట్ల లక్ష్మీనారాయణ రెడ్డి ఆదేశానుసారం జిల్లా జడ్జి పి లక్ష్మీ శారదను నూతనంగా ఎన్నికైన కోదాడ బార్ అసోసియేషన్ సభ్యులు మర్యాదపూర్వకంగా కలవడం జరిగింది. ఈ సందర్భంగా కోదాడలో నూతన కోర్టు భవనం సముదాయ నిర్మాణ పనులను సాధ్యమైనంత త్వరగా పూర్తిచేసే విధంగా సహకరించాలని కోరారు మరియు కోదాడ కోర్టులో కావలసిన నిబ్బందిని నియమించాలని కోరారు. మరియు న్యాయాదుల సమస్యలపై వారికి వివరించడం జరిగింది. ఈ కార్యక్రమంలో ఉపాధ్యక్షులు గట్ల నర్సింహారావు, ప్రధాన కార్యదర్శి రామిశెట్టి రామకృష్ణ, జాయింట్ సెక్రెటరీ జానీ పాషా, ట్రెజరరీ కోదారూ వెంకటేశ్వరరావు, గాలి శ్రీనివాస్ నాయుడు, సీనియర్ ఎగ్జిక్యూటివ్ సెలెబర్ పేక్ రంజాన్ ఖాన్, బెదుద దుర్గపొలూరి హేమలత, ఓరుగంటి ధనలక్ష్మివెన్ కే నాగల్ పాషా, విదతల హనుమంతరావు, చెన్న పెద్దబాబాయి తదితరులు పాల్గొన్నారు.

అనంతగిరి మండల తెలంగాణ ఉద్యమ పోరాట కమిటీ

(విజన్ ప్రభ) సూర్యాపేట జిల్లా ఏప్రిల్ 8



అనంతగిరి తెలంగాణ ఉద్యమ సమయంలో కీలక పాత్ర పోషించి జైలు జీవితం అనుభవించిన ధారావల్ సైదులు ని అనంతగిరి మండలం ఉద్యమకారుల ఘోరం. అధ్యక్షునిగా, ఉపాధ్యక్షురాలు రాజ్యం, ప్రధాన కార్యదర్శి బచ్చల. సుధాకర్ లను నియమించడం జరిగింది ఈ సందర్భంగా గుండెపంగు రమేష్ మాట్లాడుతూ తెలంగాణ ఉద్యమంలో అమరులైన కుటుంబాలకు అండగా ఉండాలని, ఉద్యమకాల సమయంలో జైలు జీవితం అనుభవించిన వారికి మద్దతుగా నిలవాలని, అందరినీ ఐక్యం చేయాలని, మండల వ్యాప్తంగా ఉన్న ఉద్యమకారులందరి కొరకు పాటుపడాలని కోరారు. అక్రమాలపై ఆరోపణలు తెలంగాణ ఉద్యమకారుల ఘోరం నాయకులు ఏనుగుల ఏలేశ్వరావు, కోదాడ మండల ఉద్యమకారుల ఘోరం అధ్యక్షులు కోళ్లారి వెంకటేశ్వర్లు, తోటపల్లి నాగరాజు, కుడుముల రాంబాబు, గుండెపంగు రవి, కుడుముల శివ, రజిని, తదితరులు పాల్గొన్నారు

మొక్కజొన్న కొనుగోలు కు సహకరించిన

నాయకులకు కృతజ్ఞతలు తెలియజేసిన

మెట్ పల్లి వ్యవసాయ మార్కెట్ కమిటీ చైర్మన్ కున గోపర్వన్ మెట్ పల్లి వ్యవసాయ మార్కెట్ యార్డు లో ఏలేకరుల సమావేశంలో మెట్ పల్లి వ్యవసాయ మార్కెట్ కమిటీ చైర్మన్ కున గోపర్వన్ మాట్లాడుతూ మొక్కజొన్న కొనుగోలు కు సహకరించిన ప్రభుత్వ విప్ ఆది శ్రీనివాస్ ప్రత్యేక ధన్యవాదాలు తెలిపారు మరియు వ్యవసాయ శాఖ మంత్రివర్యులు తుమ్మల నాగేశ్వరరావు, రాష్ట్ర శాఖ, మైసూరి, ఇంకా కార్యక్రమంలో మంత్రివర్యులు అధ్యక్షుల లక్ష్మణ్ కుమార్, డి.పి.సీ.సీ. డెలిగేట్ కల్వకుంట్ల సుజిత రావు కృతజ్ఞతలు తెలిపారు.. కార్యక్రమంలో పట్టణ కాంగ్రెస్ పార్టీ అధ్యక్షులు జెడ్డి లింగంరాజువీణ దైర్యవ్రత మనల లింగారెడ్డి, సంగం గంగాధర్, పుల్లారె. పవన్, కాంగ్రెస్ సేవారత్ రాష్ట్ర ప్రధాన కార్యదర్శి అంజనేయ మారుతి, మెట్ పల్లి పట్టణ కాంగ్రెస్ పార్టీ మాజీ అధ్యక్షులు

దళిత హక్కుల పోరాట సమితి రాష్ట్ర మహాసభలకు పిలుపు

డి హెచ్ పి ఎస్ జిల్లా ప్రధాన కార్యదర్శి నిమ్మల మనోహర్

హనుమకొండ జిల్లా ఎల్లూత్తూరి మండలంలో బుధవారం దళిత హక్కుల పోరాట సమితి రెండవ రాష్ట్ర మహాసభల పోస్టర్లను ఆవిష్కరించారు. ఈ సందర్భంగా డి హెచ్ పి ఎస్ హనుమకొండ జిల్లా ప్రధాన కార్యదర్శి నిమ్మల మనోహర్ మాట్లాడుతూ, స్వాతంత్ర్యం వచ్చి 76 సంవత్సరాలు గడిచినా దళితులు ఇంకా అన్ని రంగాల్లో వెనుకబడి ఉన్నారని ఆవేదన వ్యక్తం చేశారు. దేశం, రాష్ట్ర బడ్జెట్లో దళితులకు కనీసం 20 శాతం నిధులు కేటాయించాలని డాక్టర్ బి.ఆర్ అంబేద్కర్ రాజ్యాంగంలో పేర్కొన్నప్పటికీ, ఇప్పటికీ ఆ మేరకు నిధులు



కేటాయించడం లేదని విమర్శించారు. కేటాయించిన నిధులను కూడా ఇతర శాఖలకు మళ్లించడం జరుగుతోందని మండిపడ్డారు. ఇల్లు లేని ఎన్నో దళిత కుటుంబాలు దేశంలో, రాష్ట్రంలో సుమారు 80 శాతం వరకు ఉన్నాయని పేర్కొంటూ, ఇందిరమ్మ ఇళ్లలో

కనీసం 50 శాతం వాటాను దళితులకు పారదర్శకంగా కేటాయించాలని డిమాండ్ చేశారు. అలాగే ఎస్సీ, ఎస్టీ సబ్ క్వోటా పెండింగ్ నిధులను వెంటనే విడుదల చేయాలని కోరారు. ఏప్రిల్ 17, 18 తేదీలలో వరంగల్ పట్టణంలోని అబ్దుల్ ఫక్కర్ హాల్, పోచమ్మ మైదానంలో నిర్వహించనున్న డి హెచ్ పి ఎస్ రెండవ రాష్ట్ర మహాసభలకు హనుమకొండ జిల్లా ప్రతి గ్రామం, మండలం నుంచి అధిక సంఖ్యలో ప్రజలు హాజరై విజయవంతం చేయాలని పిలుపునిచ్చారు. ఈ కార్యక్రమంలో సిపిఐ జిల్లా కౌన్సిల్ సభ్యుడు మర్రి శ్రీనివాస్, శనిగిరపు రాజకుమార్, సిపిఐ మండల సీనియర్ నాయకులు తండ ముందయ్య, ప్రకాష్, రాజు, కొమురయ్య తదితరులు పాల్గొన్నారు.

ధాన్యం కొనుగోలు ప్రక్రియకు ఏర్పాట్లు

--అధికారులను ఆదేశించిన జిల్లా కలెక్టర్

రబీ (యానంగి) సీజన్ 2025-26 వరి ధాన్యం కొనుగోలు ప్రక్రియను జిల్లాలో ఎటువంటి ఇబ్బందులు లేకుండా సజావుగా నిర్వహించేందుకు అన్ని ఏర్పాట్లు పూర్తి చేసి వెంటనే కొనుగోలు ప్రారంభించాలని జిల్లా కలెక్టర్ శ్రీమతి కె. హైమావతి అధికారులను ఆదేశించారు. బుధవారం సమీకృత జిల్లా కార్యాలయ సముదాయంలోని కాన్ఫరెన్స్ హాల్ నుండి నిర్వహించిన జూమ్ సమావేశంలో కలెక్టర్ రబీ సీజన్ 2025-26 వరి కొనుగోలు ఏర్పాట్లపై ఆదేశాలు, నివేదికలపై, మెప్పా, డిఆర్డీ, తహసీల్దార్లు, డిసీఓ, డిఎం, డిఎం మార్కెటింగ్ తదితర అధికారులకు సమగ్ర దిశానిర్దేశం చేశారు. జిల్లాలో ఈ రబీ సీజన్లో అంచనాలకు మించి ధాన్యం వచ్చే అవకాశం ఉన్నందున కొనుగోలు కేంద్రాలను



తమ కొలిచే యంత్రాలు, తాలు తీసే యంత్రాలు, టార్పాలిన్ షీట్లు, బ్లోయర్లు, తాగునీటి సదుపాయం, టెంట్లు, విద్యుత్ కనెక్షన్, వేయింగ్ మిషన్లు, కార్మికులు తదితర అన్ని సౌకర్యాల కల్పించాలని సూచించారు. ప్రతి కేంద్రాన్ని సంబంధిత అధికారులు, ప్రజాప్రతినిధుల సమక్షంలో ప్రారంభించాలని తెలిపారు. మార్కెట్ గోదామల్లో అందుబాటులో ఉన్న ఖాళీ స్థలాన్ని గుర్తించి నిల్వ సదుపాయాలు కల్పించాలని, అవసరమైతే కాటన్ మిల్లులను కూడా ఏర్పాటుచేయాలని ఆదేశించారు. కొనుగోలు చేసిన ధాన్యాన్ని వెంటనే గోదామలకు తరలించేలా సమగ్ర కార్యాచరణ ప్రణాళిక రూపొందించి ఏకపక్ష సమస్యలు తలెత్తకుండా చూడాలని నివేదికలపై, డిఎం నివేదికలపై, సంబంధిత శాఖల అధికారులను కలెక్టర్ ఆదేశించారు. ఈ సమావేశంలో డి సీఎల్ సప్త తనూజ, డిఎం నివేల్ సప్త అధికారి గోపీకృష్ణ తదితరులు పాల్గొన్నారు.

ఆరోగ్య కేంద్రాల్లో గర్భిణులకు మెరుగైన వైద్య సేవలు

జిల్లా కలెక్టర్ కె హైమావతి వెల్లడి

జిల్లాలోని అన్ని ప్రభుత్వ మాతా-శిశు ఆరోగ్య కేంద్రాల్లో గర్భిణి మహిళలకు మెరుగైన వైద్య సేవలు అందుబాటులో ఉన్నాయని, గర్భిణులు తప్పనిసరిగా ప్రభుత్వ ఆసుపత్రుల్లోనే వైద్యం పొందాలని జిల్లా కలెక్టర్ శ్రీమతి కె. హైమావతి సూచించారు. బుధవారం ప్రజాసౌలం ప్రగతి ప్రణాళిక -- 99 రోజుల యాక్చన్ ప్లాన్లో భాగంగా జిల్లా కేంద్రంలోని జిల్లా జనరల్ ఆసుపత్రిలో నిర్వహించిన "సేఫ్ మదర్ డే" కార్యక్రమానికి ఆమె ముఖ్య అతిథిగా హాజరయ్యారు. ఈ సందర్భంగా మాట్లాడుతూ, ఏప్రిల్ 6 నుండి 11 వరకు హెల్త్ వీక్ గా నిర్వహిస్తూ రోజువారీ కార్యక్రమాలు నిర్వహించడం జరుగుతుందని తెలిపారు. గర్భధారణ ప్రారంభం నుంచి శిశువు జననం వరకు తల్లి-శిశువుల ఆరోగ్యాన్ని కాపాడడం ఈ కార్యక్రమం ముఖ్య ఉద్దేశమని పేర్కొన్నారు. గర్భిణులు వైద్యం సూచనలు



పాతిస్తూ పౌష్టికాహారం తీసుకోవడం, మానసిక ప్రశాంతతను కాపాడుకోవడం చాలా ముఖ్యమని తెలిపారు. గర్భధారణ నిర్ధారణ అయిన వెంటనే సమీప ఆరోగ్య కేంద్రానికి సమాచారం ఇవ్వాలని సూచించారు. ప్రభుత్వ ఆసుపత్రుల్లో అన్ని సదుపాయాలు ఉన్నాయని, 7వ, 8వ, 9వ నెలల్లో తప్పనిసరిగా పరీక్షలు చేయించుకుని, ప్రసవం కూడా ప్రభుత్వ ఆసుపత్రుల్లోనే చేయించుకోవాలని సూచించారు.

గర్భిణుల ఆరోగ్యానికి భర్తలు మరియు కుటుంబ సభ్యుల సహకారం ఎంతో అవసరమని పేర్కొన్నారు. ఈ కార్యక్రమంలో జిల్లా వైద్యాధికారి డా. ధనరాజ్, సైకియాట్రి విభాగం హెచ్.వో.డి డా. శాంతి, ఎన్.సీ.డి ప్రోగ్రాం అఫీసర్ డా. బాబ్జి, డి.పూర్ణి డి.ఎం.హెచ్. డా. మహేందర్ రెడ్డి, సర్కిల్ కళాశాల విద్యార్థులు తదితరులు పాల్గొన్నారు. అనంతరం జిల్లా జనరల్ ఆసుపత్రిలో డి.పార్ట్మెంట్ అఫ్ సైకియాట్రిస్ట్, డి అడ్వైజ్ సెంటర్ లో కుటుంబ సమస్యలతో సతమతమవుతూ డి.పెషన్ కి గురవుతున్న రోగి తో మాట్లాడారు. జీవితం చాలా గొప్పదని, కష్టమైతూ ఎదుర్కొని జీవితంలో నిలదొక్కవాలని, మానసికంగా దృఢంగా ఉండాలని సమస్యలకు తలగొద్దని, చదువుతో పాటు మంచి అలవాట్లను అలవర్చుకోవాలని, మానసిక వైద్య నిపుణులు తెలిపిన ప్రతిదీ పాటిస్తూ ఉన్నత స్థానానికి ఎరగాలని తెలిపారు.

మండలంలో పలు సమస్యలపై యం ఎల్ ఏ ని కలిసి వినతి

పత్రాలు ఇచ్చిన మండల నాయకులు.

సానుకూలంగా స్పందించిన యం ఎల్ ఏ పాయం వెంకటేశ్వర్లు .

అశ్వాపూరం మండల పరిధిలోని వివిధ అభివృద్ధి పనులకు నిధులు మంజూరు చేయించాలని కోరుతూ బుధవారం మండల అధ్యక్షుడు ఓరుగంటి బిక్రయ్య అధ్యక్షులు అశ్వాపూరం మండల నాయకులు శాసనసభ్యులు పాయం వెంకటేశ్వర్లు ను కలసి వినతిపత్రాలు సమర్పించారు. మండలంలో ఇందిరమ్మ ఇళ్లు అధిక సంఖ్యలో కేటాయించాలని కోరారు. సమస్యలపై స్పందించిన యం ఎల్ ఏ పాయం నిధులు మంజూరు చేయిస్తానని హామీ ఇచ్చారు. మండల



కాంగ్రెస్ అధ్యక్షుడు ఓరుగంటి బిక్రయ్య సీనియర్ నాయకులు గాడే కేశవరెడ్డి, ఓరుగంటి రమేష్ బాబు సర్పంచ్ లు నబ్బా పిచ్చయ్య, కుంజా జాను, ఉప సర్పంచ్ హర్షా నాయక్, బూరెడ్డి వెంకటరెడ్డి, గాడె వెంకట రెడ్డి, కందుల లక్ష్మణ్, బిక్రపాని సత్యనారాయణ, అత్తివ శ్రీను, కన్నెబోయిన నాగరాజు, శాఖ. షర్మిష్ఠిన్, తెల్లం వీరభద్రం, రావులపల్లి వెంకటనరయ్య, మారం మల్లిఖార్జునరావు, కణితి పద్మ, రావులపల్లి నరసింహారావు, మోహన్ సుబాకర్, గుడ్ల వెంకన్న, కోలా శశికాంత్ తదితరులు పాల్గొన్నారు.



ఎన్టీఆర్-నీల్ మూవీ షూటింగ్ రద్దు..

క్లారిటీ ఇచ్చిన టీమ్

ఎన్టీఆర్ కథానాయకుడిగా ప్రశాంత్ నీల్ దర్శకత్వంలో ఓ చిత్రం రూపొందుతోన్న సంగతి తెలిసిందే. పీరియాడిక్ యాక్షన్ డ్రామాగా ముస్తాబవుతోంది. ఈ సినిమా షూటింగ్ రద్దు అయిందంటూ కొన్ని రోజులుగా వార్తలు వస్తున్నాయి. ఎన్టీఆర్ టుక్ విషయంలో గందరగోళం నెలకొన్న నేపథ్యంలో షూటింగ్ వాయిదా వేశారని టాక్ వినిపించింది. తాజాగా ఈ వార్తలపై నిర్మాణ సంస్థ క్లారిటీ ఇచ్చింది. "సినిమాలో హీరో బుక్, దీని షెడ్యూల్ రద్దు అంటూ వస్తోన్న వార్తల్లో నిజం లేదు. ఈ సినిమా షూటింగ్ ప్లాన్ ప్రకారమే ముందుకుసాగుతోంది. ప్రస్తుతం ప్రీవరేషన్ గ్యాప్ తీసుకున్నారంతే. దయచేసి ఎవరూ ఈ ప్రాజెక్ట్పై రూమర్స్ సృష్టించొద్దు. అనధికారిక సమాచారాన్ని షేర్ చేయొద్దు. ఏమైనా మార్పులు ఉంటే మేమే తెలియజేస్తాం" అని పేర్కొన్నారు. 'దేవర్' తర్వాత ఎన్టీఆర్... 'సలా' తర్వాత ప్రశాంత్ నీల్ చేస్తోన్న చిత్రమిది. 'ద్రాగన్' అనే పేరు పరిశీలనలో ఉంది. ఎన్టీఆర్ సరసన ఇందులో రుక్మిణి వసంత్ నటిస్తున్నారు. రవి బ్రహ్మర్ సంగీతం అందిస్తున్నారు. బాలీవుడ్ సీనియర్ నటుడు అనిల్ కపూర్ కీలక పాత్రలో నటిస్తున్నారు.



రణవీర్ నా లక్ష్మీభార్య..

మృణాల్ రాకూర్ ఆసక్తికర వ్యాఖ్యలు

బాలీవుడ్ హీరో రణవీర్ సింగ్ తన లక్ష్మీ భార్య అని మృణాల్ రాకూర్ అన్నారు. ఆయన వల్లే తాను ఈ స్థాయిలో ఉన్నట్లు తెలిపారు. తన కెరీర్ ప్రారంభ రోజులను తాజాగా ఓ ఇంటర్వ్యూలో గుర్తుచేసుకున్నారు. ఆమె నటించిన 'డెకాయట్' విడుదల నేపథ్యంలో ప్రచారంలో పాల్గొంటూ ఆసక్తికర విషయాలు వంచుకుంటున్నారు. తాజాగా ఓ పాన్ క్యాస్ట్లో రణవీర్ గురించి ఆమె మాట్లాడారు. "ఈ రోజు నేను ఈ స్థాయిలో ఉండడానికి కారణం రణవీర్ సింగ్. ఆయన నా లక్ష్మీ భార్య. ఒక్క మాటలో చెప్పాలంటే నేను ఈ పరిశ్రమలో కొనసాగడానికి కూడా ఆయనే కారణం. మోడల్ గా ఉన్న రోజుల్లో ఆయనతో కలిసి యాడ్ లో నటించా. ఆ యాడ్ టీవీలో రావడం మొదలైన తర్వాతే నీవీ దర్శకులు నన్ను గమనించి అవకాశాలు ఇచ్చారు. అందుకే నా కెరీర్ క్రిటిల్ ఆయనకే ఇస్తాను. రణవీర్ చాలా మంచి వ్యక్తి. ఎన్నోసార్లు సాయం చేశారు" అని మృణాల్ చెప్పారు. ఇటీవల వచ్చిన 'ధురంధర్ 2'పై ఆమె ప్రశంసలు కురిపించారు. "నేను ఆ సినిమా చూస్తున్నప్పుడు రణవీర్ సింగ్ ను చూడలేదు. హమ్మా అనే పాత్రను మాత్రమే చూశాను. ఎందుకంటే ఆయన తన క్యారెక్టర్ లో అంతగా ఒదిగిపోయారు. పాత్ర కోసం చాలా కష్టపడతారు. ఆయన విషయంలో నేనెంతో గౌరవపడుతున్నాను. ఆయన చేసే ప్రతి సినిమా బ్లాక్ బస్టర్ కావాలని కోరుకుంటున్నాను. రణవీర్ ఏదైనా చేయగలరు" అని అన్నారు.



'ధురంధర్ 2'పై సృందించలేదంటూ దీపికాపై విమర్శలు.. కౌంటర్ ఇచ్చిన నటి

బాలీవుడ్ స్టార్ హీరో రణవీర్ సింగ్ నటించిన 'ధురంధర్ 2' బాక్సాఫీస్ వద్ద రికార్డుల సునామీ సృష్టిస్తోంది. అయితే, ఈ సినిమా విజయంపై రణవీర్ భార్య, నటి దీపికా పదుకొణె ఇప్పటివరకూ సృందించలేదంటూ విమర్శలు ఎదురయ్యాయి. తాజాగా ఈ ట్రోల్స్పై ఆమె తనవేరులో సమాధానమిచ్చారు. ఒక ఇన్స్టా పేజీలో 'దీపికా తన భర్త సినిమాను ఎందుకు చూడడం లేదు. దాని గురించి ఎందుకు మాట్లాడలేదు' అని పెట్టిన పోస్ట్పై ఆమె స్పందిస్తూ.. "మీ అందరికంటే ముందే నేను ఆ సినిమాను చూశాను. ఈ విషయం మీకు తెలియదు. ఇప్పుడు చెప్పండి ఎవరు ఎవరిని విమర్శించాలి? అంటూ వ్యంగ్యంగా కౌంటర్ ఇచ్చారు. సోషల్ మీడియాలో పోస్ట్ పెట్టడంతో మాత్రాన తన భర్తకు మద్దతు ఇవ్వడం లేదని అనుకోవడం సరికాదని ఆమె ఈ రిపైట్లకు స్పష్టంచేశారు. ఆదిత్యధర్ దర్శకత్వంలో రూపొందిన ఈ చిత్రం భారతీయ సినిమా చరిత్రలో రూ.1000 కోట్ల మార్కులు దాటిన తొలి బాలీవుడ్ చిత్రంగా సరికొత్త చరిత్ర సృష్టించింది. రణవీర్ తో పాటు ఆర్.మాధవన్, అక్షయ్ ఖన్నా వంటి స్టార్స్ నటించిన ఈ యాక్షన్ డ్రైలర్ ప్రస్తుతం బాక్సాఫీస్ వద్ద కలెక్షన్ల వర్షం కురిపిస్తోంది.

సెట్ వేస్తున్నారంటగా..

డైరెక్టర్ హ్యాపీ ఆ!

మహేశ్ బాబు - రాజమౌళిల కలయికలో ముస్తాబవుతున్న ప్రతిష్టాత్మక చిత్రం 'వారణాసి' వెండితెరపైకి వచ్చేందుకు ఏడాది సమయం ఉంది. ఈ నేపథ్యంలోనే ఈ చిత్ర సంగీత దర్శకుడు కీరవాణి '365' అంటూ కౌంటర్ పోస్ట్ పెట్టడం.. దానికి చిత్ర నిర్మాతల్లో ఒకరైన ఎస్.ఎస్.కార్తికేయ స్పందిస్తూ.. "అది సరే.. పాట ఎప్పుడు డెలివరీ చేస్తావ"ని ప్రశ్నించడం నెట్టింట అందరి దృష్టిని ఆకర్షించింది. ముఖ్యంగా ఈ చిట్ చాట్ కి కొనసాగింపుగా "సెట్ వేస్తున్నారంటగా.. డైరెక్టర్ హ్యాపీ ఆ..!" అంటూ 'పోకిరి' స్టైల్లో 'వారణాసి' టీమ్ చేసిన పోస్ట్ ఆసక్తి రేకెత్తించింది. దీంతో ఈ సినిమా నుంచి మరో పాట ఎప్పుడు రానుంది.. ప్రస్తుతం వేస్తున్న ఆ కొత్త సెట్ విశేషాలేంటి? అంటూ ఆసక్తికర చర్చ మొదలైంది. ఈ క్రమంలోనే మే 31న దివంగత నటుడు కృష్ణ జయంతి సందర్భంగా ఏదైనా సరే ప్రైవేట్ బయటకొచ్చే అవకాశాలు లేకపోలేదని ప్రచారం జరుగుతోంది. ఈ సినిమా ప్రస్తుతం శైలరాజుదేవ్లోనే శరవేగంగా చిత్రీకరణ చేసుకుంటోంది. ఈ సినిమాలో త్రైరాముడిగా, రుద్రగా రెండు పాత్రల్లో అలరించనున్నారు మహేశ్ బాబు. మందాకిని పాత్రలో ప్రియాంక చోప్రా, కుంభగా వృద్ధిరాజ్ సుకుమార్ నటిస్తున్నారు. కేవల నారాయణ, ఎస్ఎస్ కార్తికేయ నిర్మిస్తున్న ఈ బహుభాషా చిత్రం వచ్చే ఏడాది ఏప్రిల్ 7న థియేటర్లలోకి రానుంది.



నా బుర్రని వాడేదాన్నే కాదు - జాన్వీ కపూర్

తనను నటిగా వెండితెరకు పరిచయం చేసిన 'ధడక్' సినిమా బాక్సాఫీస్ వద్ద హిట్ అయినప్పటికీ.. అప్పట్లో దాని గురించి ఎవరు మాట్లాడినా తనకు చేదు జ్ఞాపకాలే గుర్తొచ్చేవని అంటోంది కథానాయిక జాన్వీ కపూర్. ఇటీవల ఓ ఇంటర్వ్యూలో పాల్గొన్న ఆమె కెరీర్ తొలిసారిలో ఎదుర్కొన్న సవాళ్లు, దివంగత నటి జాన్వీ తల్లి శ్రీదేవి గురించి పలు ఆసక్తికరమైన విషయాల్ని వంచుకుంది. "నాకు సంబంధించిన ఫోటోలు సోషల్ మీడియాలో చాలా ఉన్నాయి. వాటిని చూసిన తర్వాత బయట వీలైనంత తక్కువగా కనిపిస్తున్నా. ఒక్కసారి వాటిని చూసినప్పుడు ఎక్కడికి వెళ్లాలని అనిపించదు. వాళ్లు నన్ను చిత్రీకరించే విధానం, ఏబలతో మార్పింగ్ చేస్తూ వినియోగించుకునే తీరు నాకు నచ్చలేదు. నేను చాలా అందంగా ఉన్నానని పోస్టులు పెట్టను. కానీ, ఏదైనా పోస్ట్ చేసే ముందు పదిసార్లు ఆలోచిస్తాను. ఇప్పుడు ప్రేక్షకులు మీ ధరించే దుస్తులను బట్టి మీ వ్యక్తిత్వాన్ని అంచనా వేస్తున్నారు. నేను సౌకర్యవంతంగా అనిపించే వాడికే ఎక్కువ ప్రాధాన్యత ఇస్తాను. ఇలాంటివి నేను పట్టించుకోనని చెప్పే బాగుండును. కానీ, అది కూడా ముఖ్యమే. నేనూ అలాంటి నమ్మకాన్ని పొందేందుకు చేయాల్సింది చేస్తూ ఉంటాను. కెరీర్ ని నిలబెట్టుకోవడానికి, అర్థం చేసుకోవడానికి ఇతరుల అభిప్రాయాలు కూడా కీలమని భావిస్తాను"ని చెప్పకొచ్చింది. త్వరలోనే 'పెద్ది' చిత్రంలో రామ్ చరణ్ సరసన హీరోయిన్ గా థియేటర్లలో సందడి చేయనుంది జాన్వీ. "ధడక్" చిత్రం తర్వాత నేను డిప్రెషన్ కి గురయ్యాను. దాని గురించి నాతో ఎవరైనా మాట్లాడినప్పుడల్లా 'అందులో చాలా బాగా నటించారు, సినిమా చాలా నచ్చింది' అని అంటారు. కానీ, అది విడుదలైనప్పుడు చేదు జ్ఞాపకాలున్నాయి. అప్పుడు ప్రేక్షకులు నటిగా నన్ను స్వీకరించలేదనే చాలా కుంగిపోయాను. ఇంకా అంతా అయిపోయింది అనుకుంటానే.. నన్ను తిరస్కరిస్తూ వచ్చిన స్పందనలపైనే ఎక్కువ దృష్టి పెట్టాను. ఆ ఆందోళనలో సినిమా హిట్ అయిన విషయం కూడా పట్టించుకోలేదు. నా జీవితంలో నాకు లభించిన గుర్తింపు అంతా మా అమ్మ నుంచే వచ్చింది. ఆమె నన్ను విడిచి వెళ్లిపోయారు. ప్రపంచం మొత్తం చూస్తుండగా మా అమ్మను ఆ విధంగా కోల్పోవడం, ఆ తర్వాత ఎదురైన పరిస్థితుల్ని ఎదుర్కోవడమే నా జీవితంలో అతిపెద్ద గాయం. అది ఎవరూ ఎప్పుడీ అర్థం చేసుకోలేని వ్యక్తిగత అనుభవం". "నిజమే చాలా మంది తమ తల్లిదండ్రులని కోల్పోతారు. ఆ వయసులో అలాంటి పరిస్థితిని ఎదుర్కొన్నది నేనొక్కదాన్నే కాదని నాకు తెలుసు. కానీ, ఈ విషయంలో నా ప్రయాణాన్ని ఎవరూ అర్థం చేసుకోలేదు. అందుకే దాని గురించి వివరించడానికి ఎప్పుడూ ప్రయత్నించను. నేను తల్లిపై చాలా ఆధారపడిన కూతుర్ని. సొంత నిర్ణయాలు తీసుకునేందుకు నా మెదడులోని సామర్థ్యాన్ని ఎప్పుడూ ఉపయోగించే దానిని కాదు. ప్రతిదానికి అమ్మ పైనే ఆధారపడ్డాను. కానీ, ఒక్కసారిగా ఈ ప్రపంచం నీ సొంత నిర్ణయాలు నువ్వే తీసుకోవాలి, అభిప్రాయాలు కలిగి ఉండాలని తెలియజేసే పరిస్థితుల్ని సృష్టించింది. నేను కొన్ని తప్పులు నిర్ణయాలు తీసుకున్నాను. నా జీవితంలోకి అన్నలు సంబంధంలేని వ్యక్తులను కూడా రానిచ్చాను. ఇప్పుడు మాత్రం జాగ్రత్తగా నిర్ణయాలు తీసుకుంటూ అత్యధైర్యంతో ముందుకు సాగుతున్నా". "అమ్మ ప్రయాణాన్ని దగ్గరి నుంచి చూశాను. ఆమె మన మధ్యలో ఉన్నప్పుడు ప్రజలు ఇప్పుడున్నంత దయగా ఉండేవారు కాదు. తన వ్యక్తిగత జీవితం గురించి చాలా మాటలు అనేవారు. అవి ఆమె మనసుని ఎంతో బాధపెట్టేవి. అప్పుడు నేనది అర్థం చేసుకోలేకపోయా. కానీ, ఇప్పటికీ దాని గురించి బాధపడుతున్నాను. అమ్మ వృత్తిపరంగా, ఆర్థికపరమైన ఇతర విషయాలను పూర్తిగా ఓ ఖిన్నమైన కోణంలో చూసేది. చిన్న వయసు నుంచే పనిచేయడం మొదలుపెట్టింది. కానీ, తన కష్టాల గురించి ఏ కథనూ మాతో వంచుకోలేదు. కేవలం సంతోషకరమైనవే చెప్పేది".



గొప్పవాడైన రావణుడికి వతనం ఎందుకు?



హిందీ చిత్ర దర్శకుడు నితేష్ తివారీ తెరకెక్కిస్తున్న సినిమా 'రామాయణ'. ఇందులో రాముడిగా రణవీర్ కపూర్, రావణుడిగా యశ్ కనిపించనున్నారు. ఇటీవల లాస్ ఏంజెల్స్ ప్రచార కార్యక్రమంలో దర్శకుడు మాట్లాడుతూ.. రావణుడి పాత్ర గురించి ఆసక్తికరమైన విషయాల్ని వెల్లడించారు. ఆ పాత్రను కేవలం నెగిటివ్ గా మాత్రమే చూపించడం లేదని.. రావణుడి ఇతర కోణాలను కూడా తెరపై ఆవిష్కరించనున్నట్లు స్పష్టం చేశారు. "రావణుడి జీవితంలో ఎన్నో ఆసక్తికర కోణాలు ఉన్నాయి. ఆయన ఒక గొప్ప యోధుడు మాత్రమే కాదు.. నిష్ఠాతుడైన సంగీత కళాకారుడు. దయగల రాజు, మేధావి. అంతకుమించి ఆయన గొప్ప శివ భక్తుడు. అందుకే ఆయన్ని కేవలం నెగిటివ్ పాత్రలో చూపించడం మా ఉద్దేశం కాదు. ఆయనలో ఉన్న ఎన్నో గొప్ప లక్షణాలను కూడా ప్రేక్షకులకు చూపిస్తాం. ఆయన జీవితంలోని అన్ని అంశాలను ప్రదర్శించడం ముఖ్యం. వాటిలో ముఖ్యమైన పాతం దాగి ఉంది. ఒక వ్యక్తిలో ఎన్ని గొప్ప లక్షణాలు ఉన్నప్పటికీ.. ప్రతికారం, అహంకారాలతో ఉంటే చివరికి ఫలితం ఎలా ఉంటుందన్న పాఠాన్ని చెప్పాల్సిన అవసరం ఉంది. ఆయన ఎందుకు అలా వతనమయ్యారో కూడా 'రామాయణ'లో చూపిస్తాను"ని నితేష్ తివారీ చెప్పారు. భారీ బడ్జెట్ తో ఈ చిత్రాన్ని సమిత్ మల్లోతా నిర్మిస్తున్నారు. ఇందులో సీతగా సాయిపల్లవి నటిస్తున్నారు. ఈ సినిమా మొదటి భాగం ఈ ఏడాది డిసెంబర్ 11, రెండో పార్ట్ వచ్చే ఏడాది డిసెంబర్ 11 విడుదల కానున్నాయి.